

అభివృద్ధి పథంలో పల్లెలు

● దశాబ్దాలుగా తీరని సమస్యలు పరిష్కారం ● ఎమ్మెల్యే కృషితో గ్రామాల్లో తప్పిన తిప్పలు

చిలుకూరు, డిసెంబర్ 2 : బీఆర్ఎస్ ప్రభుత్వంలో మండల వ్యాప్తంగా గ్రామాలు అభివృద్ధి పథంలో నడుస్తున్నాయి. సీఎం కేసీఆర్ కార్యదక్షత, ఎమ్మెల్యే బొల్లం మల్లయ్యయాదవ్ సమష్టి కృషితో నిధులకు ఇబ్బంది లేకపోవడంతో పనులు చక్కచా నడిచి ప్రజలకు అందుబాటులోకి వస్తున్నాయి. గత ప్రభుత్వాల్లో దశాబ్దాలుగా తీరని సమస్యలకు ఈ ప్రభుత్వంలో పనులు జరిగి ప్రజల ఇబ్బందులు తొలగాయి.



దూదియతండా గ్రామ పంచాయతీ భవనం



మాధవగూడెం ఆర్కే మేజర్ కాలనీపై నూతనంగా నిర్మించిన వంతెన

సబ్బండ వర్గాల సంక్షేమానికి ప్రభుత్వం చిత్తశుద్ధితో పని చేస్తుందనడానికి ఈ అభివృద్ధి పనులే నిదర్శనం.

ఆర్కే మేజర్ కాలనీపై వంతెన నిర్మాణం

దశాబ్దాలుగా మాధవగూడెం ప్రజలు, రైతులు ఆర్కే మేజర్ కాలనీపై వంతెన లేక పొలాలకు వెళ్లడానికి గీతలో మీ టర్లు చుట్టూ తిరిగి ప్రయాణించాల్సి వచ్చేది. కాలనీపై వంతెన లేకపోవడంతో పొలాలకు, ఎన్ఎహెచ్ హైవేకు పోవాలన్నా చుట్టూ తిరిగి వెళ్లాల్సి వచ్చేది. గత ప్రభుత్వాల్లో ఎన్ని సార్లు విన్నవించుకున్నా ఫలితం లేకపోయింది. బీఆర్ఎస్ ప్రభుత్వంలో ఎమ్మెల్యే బొల్లం మల్లయ్యయాదవ్ కృషితో కాలనీపై వంతెన నిర్మాణానికి కోటి రూపాయలు మంజూరు చేయించి త్వరగా పనులు ప్రారంభించి వంతెన పూర్తి చేశాం. దీంతో మాధవగూడెం ప్రజలకు, రైతులకు, పొలాలకు వెళ్లడం, మునుగాల పరిధిలోని ఎన్ఎహెచ్ హైవేకు దూరం తగ్గింది. దీంతో ప్రజలు హర్షం వ్యక్తం చేస్తున్నారు.

తండాల్లో మెరుగైన పాలన

ఒకప్పుడు తండాలు వేరే గ్రామపంచాయతీకి ఆధీనంలో ఉండేవి. దశాబ్దాలుగా గిరిజనులకు స్వంత పాలన

లేకుండా ఇతర గ్రామ పంచాయతీలపై ఆధారపడాల్సి వచ్చేది. సీఎం కేసీఆర్ తండాలను ప్రత్యేక గ్రామ పంచాయతీలుగా మార్చి వాటికి పక్కా భవనాలను మంజూరు చేశాం. మండలంలోని దూదియతండా, మాధవగూడెం, రామచంద్రానగర్ గ్రామ పంచాయతీలకు రూ.20లక్షల చొప్పున ఉపాధి హామీ నిధులు మంజూరు చేశాం. దీంతో గ్రామపంచాయతీ భవనాలు త్వరితగతిన పూర్తి ప్రజలకు అందుబాటులోకి వచ్చాయి. దీంతో ప్రజలకు మెరుగైన పాలన అందుతుంది.

గ్రామాల్లో గోదాముల నిర్మాణం

రైతులు ఆరుగాలం పండించిన ధాన్యం నిల్వ చేసుకునే సౌకర్యం లేక తక్కువ ధరకు అమ్మి నష్టపోయేవారు. దీంతో బీఆర్ఎస్ ప్రభుత్వం రైతుల ఇబ్బందులు చూసి చిలుకూరులో రూ.2కోట్లతో గోదాములు నిర్మించారు. గోదాములు పూర్తయ్యాక వాటికి దారి లేకపోవడంతో ఎమ్మెల్యే బొల్లం మల్లయ్యయాదవ్ ప్రత్యేక చొరవతో రైతులతో మాట్లాడి దారికోసం ప్రత్యేకంగా రూ.17లక్షలు మంజూరు చేయించి గోదాములకు దారి ఏర్పాటు చేశారు. దీంతో గోదాములు రైతులకు అందుబాటులోకి వచ్చాయి.

బీఆర్ఎస్ ప్రభుత్వంతోనే అభివృద్ధి

గ్రామాల్లో ఎన్నో ఏండ్లుగా తిప్పవేసిన సమస్యలను గత ప్రభుత్వాలు పట్టించుకోలేదు. దీంతో ప్రజలు నానా ఇబ్బందులు పడ్డారు. తెలంగాణ వచ్చాక బీఆర్ఎస్ ప్రభుత్వంలో ప్రజలకు ఇబ్బందులు పోయాయి. ప్రజలు, రైతులకు కావాల్సిన సదుపాయాలను కల్పించారు. ఎమ్మెల్యే బొల్లం మల్లయ్యయాదవ్ ప్రత్యేక చొరవతో అభివృద్ధి పనులకు నిధులు త్వరగా మంజూరుతో పనులు చక్కచా నడిచి భవనాలు, వంతెనలు, గోదాములు అందుబాటులోకి వచ్చాయి. మరలా ఈ ప్రభుత్వమే రావాలి. అప్పుడే అందరికీ సంక్షేమ పథకాలు అందుతాయి.
- బొల్లంకొండ నాగయ్య, రైతు, చిలుకూరు



సైన్స్ ఫెయిర్ను ప్రారంభిస్తున్న ఎన్ఐఐ లోకేశ్

పాఠశాల తరగతి గదే ఒక ప్రయోగశాల కావాలి

● ఎన్ఐఐ లోకేశ్ యాదవ్

మునుగాల, డిసెంబర్ 2 : సమాజం అన్ని రంగాల్లో అభివృద్ధికి శాస్త్ర, సాంకేతిక పరిజ్ఞానం ఎంతో అవసరమని, అందుకు పాఠశాల తరగతి గదే ఒక ప్రయోగశాల కావాలని ఎన్ఐఐ లోకేశ్ యాదవ్ కోరారు. మండల కేంద్రంలోని సాయి గాయత్రి విద్యాలయంలో సైన్స్ ఫెయిర్ను శనివారం ఆయన ప్రారంభించి మాట్లాడారు. ప్రతి విద్యార్థి నూతన ఆవిష్కరణలతో శాస్త్ర సాంకేతిక పరిజ్ఞానాన్ని అందిపుచ్చుకోవాలన్నారు. నూతన పద్ధతుల్లో ఎన్నో వైవిధ్యమైన వస్తువుల తయారీకి మార్గం ఏర్పడుతుందన్నారు. నూతన ఆవిష్కరణలు చేస్తూ ముందుకు సాగాలన్నారు. కార్యక్రమంలో ఎంకాఓ సలీం షరీఫ్, విశాంత్ర హెచ్ఎం దేవరం వెంకటరెడ్డి, ట్రైనినిపాల్ అర్యపల్లి శంకర్, ఉపాధ్యాయులు పాల్గొన్నారు.

7న తులసీనగర్

హనుమాన్ ఆలయంలో గాయత్రి యజ్ఞం

రామగిరి, డిసెంబర్ 2 : నల్లగొండలోని తులసీనగర్ భక్తాంజనేయస్వామి ఆలయంలో ఈనెల 7న హనుమాన్ గాయత్రి మహాయజ్ఞం నిర్వహిస్తున్నట్లు అర్చకులు, పాలకమండలి సభ్యులు శనివారం ఒక ప్రకటనలో తెలిపారు. ఈ యజ్ఞంలో హనుమాన్ దీక్ష స్వాములు, భక్తులు హాజరుకావాలని కోరారు.

లక్ష్మీనారాయణస్వామి ఆలయ పునర్నిర్మాణానికి విరాళం

బీబీనగర్, డిసెంబర్ 2 : మండలంలోని వెంకిర్యాల లక్ష్మీనారాయణస్వామి ఆలయ పునర్నిర్మాణానికి మాజీ సర్పంచ్ రాచమల్ల నరసింహ కుమారులు బాలకృష్ణ శశిశక, రాజలింగంరేఖ దంపతులు రూ.50 వేలు, ముషీరాబాద్ కు చెందిన బండార తిరుమలేష్-విజయలక్ష్మి దంపతులు రూ.1,00,116ల విరాళాన్ని శనివారం ఆలయ కమిటీ చైర్మన్ లక్ష్మీచంద్రావతి-శ్రీనివాసులు, ధర్మ కర్తలకు అందించారు.



అయ్యప్ప పడిపూజలో పాల్గొన్న ఎమ్మెల్యే కంచర్ల భూపాలరెడ్డి

ఘనంగా అయ్యప్ప పడి పూజ

● పూజల్లో పాల్గొన్న ఎమ్మెల్యే కంచర్ల భూపాలరెడ్డి

రామగిరి, డిసెంబర్ 2 : నల్లగొండలోని పద్మావతిసగర్ కాలనీలో నిర్వహించిన అయ్యప్ప పడి

పూజ ఘనంగా నిర్వహించారు. ఎమ్మెల్యే కంచర్ల భూపాలరెడ్డి హాజరై స్వామిని దర్శించుకుని ప్రత్యేక పూజలు నిర్వహించారు. కార్యక్రమంలో కంచర్ల కృష్ణారెడ్డి, న్యాయవాది జవహర్ లాల్, గురుస్వాములు కలిశాన్ ఆశోక్, నోముల శ్యాం పాల్గొన్నారు.

శాస్త్రోక్తంగా నృసింహుడి నిత్య కల్యాణం

మరంపల్లి, డిసెంబర్ 2 : మండలంలోని మట్టపల్లి లక్ష్మీనరసింహ స్వామి క్షేత్రంలో నిత్య కల్యాణాన్ని అర్చకులు శనివారం శాస్త్రోక్తంగా జరిపించారు. ముందుగా స్వామి, అమ్మవార్లకు పంచామృతాలతో అభిషేకాలు నిర్వహించి పట్టు వస్త్రాలతో అలంకరించారు. అనంతరం ఆలయ పురవీధుల్లో గరుడ హాసంపై స్వామి వారిని ఊరేగించారు. కార్యక్రమంలో ఆలయ అనువంశిక ధర్మకర్తలు చెన్నూరి మట్టపల్లిరావు, విజయకుమార్, ఈఓ నవీన్ పాల్గొన్నారు.



కల్యాణతంతు జరిపిస్తున్న అర్చకులు

నల్లగొండ గడ్డపై గులాబీ జెండాదే గెలుపు

- 10వేల మెజార్లతో గెలువబోతున్నాం
- టోకెట్లు అమ్ముకొని ఖర్చుపెట్టిన దొంగకోమటిరెడ్డి
- బీఆర్ఎస్ నుంచి చెత్త పోయింది.. నిఖార్సయిన కార్యకర్తలే ఉన్నారు
- ఆత్మీయ సమ్మేళనంలో ఎమ్మెల్యే కంచర్ల భూపాలరెడ్డి



ఆత్మీయ సమ్మేళనంలో మాట్లాడుతున్న ఎమ్మెల్యే కంచర్ల భూపాలరెడ్డి

నీలగిరి, డిసెంబర్ 2 : అవినీతి, డబ్బు సంఘాలు అభివృద్ధి గెలుపును ఆపలేవని, 10 వేల మెజార్లతో నల్లగొండ గడ్డపై గులాబీ జెండా ఎగురుతుందని, కార్యకర్తలెవ్వరూ అధైర్యపడొద్దని బీఆర్ఎస్ నల్లగొండ అభ్యర్థి, ఎమ్మెల్యే కంచర్ల భూపాలరెడ్డి అన్నారు. శనివారం లక్ష్మీగార్డెన్స్లో

బీఆర్ఎస్ పట్టణాధ్యక్షుడు భువనగిరి దేవేందర్ ఆధ్వర్యంలో నిర్వహించిన కార్యకర్తల ఆత్మీయ సమ్మేళనంలో ఆయన మాట్లాడారు. ఎన్నికల ముందు కొంతమంది నాయకుల వెన్నుపోటుతో మెజార్లీ తగ్గుతుందని, లేకుంటే 25 వేల మెజార్లీతో గెలుపొందేవాళ్లమని ధీమా వ్యక్తం చేశారు. సైలెంట్ ఓటింగ్తో ప్రజలంతా అభివృద్ధికి ఓటేశా

రని తెలిపారు. కాంగ్రెస్ అభ్యర్థి కోమటిరెడ్డి వెంకటరెడ్డి టోకెట్లు అమ్ముకొని వచ్చిన సామ్యుతో నల్లగొండలో వెన్నుపోటు నాయకులను పశువుల్లా కొన్నాడని, నిఖార్సయిన గులాబీ సైనికులను కొనలేకపోయాడని చెప్పారు. 2018లో సర్వెలన్నీ బీఆర్ఎస్ కు వ్యతిరేకంగా వచ్చాయని, కానీ అత్యధిక మెజార్లీతో కేసీఆర్ సీఎం అయ్యారని,



ఆత్మీయ సమ్మేళనానికి హాజరైన బీఆర్ఎస్ ప్రజాప్రతినిధులు, కార్యకర్తలు

ఇప్పుడు మళ్లీ అదేసీని రిపీట్ అవుతదని గుర్తుచేశారు. సీనియర్ నాయకుడు చకిలం అనీల్ కుమార్ మాట్లాడుతూ కార్యకర్తలను గుండెల్లో పెట్టుకుని కాపాడే నాయకుడు భూపాలరెడ్డి అని కొనియాడారు. ఒక ఎమ్మెల్యే తలుచుకుంటే నియోజకవర్గాన్ని ఏ విధంగా అభివృద్ధి చేయాలోనే చేసి చూపించారన్నారు. కార్యక్రమంలో బీఆర్ఎస్ రాష్ట్ర నాయకుడు కంచర్ల కృష్ణారెడ్డి, నల్లగొండ మున్సిపల్ చైర్మన్ మండడి సైదిరెడ్డి, పీపీసీఎస్ చైర్మన్లు, వైస్ చైర్మన్లు, ఎంపీపీలు, జడ్పీటీ సీలు, కౌన్సిలర్లు, కోఆప్షన్ సభ్యులు, ఎంపీటీసీలు, సర్పంచులు, నాయకులు, కార్యకర్తలు పాల్గొన్నారు.